



Yib rok President Thomas S. Monson

Pi Taw'ath ko fare Temple

Napan gadad ma yaen nga temple, ra yag ngodad mit e ban'en nib thothup nge e thamiy nib gapas.

Pi walageg, ri gub falfalen' ni gubay romed ko biney e kadbul nib falel' ko Easter nap'an nibe sap e tafney rodaed ko Tathapeg ko fayleng. Ra bagmed ma gube pi' e t'ufeg rog ngak e magaer ma gube meybil ni ra fal'egin e Chitamangiy nu Tharmiy e thin rog.

Biney e conference e ke gaman medlip e duw ni gub President ko Galasia. Bo'olungi duw ni rib yo'or e muruwel, ni gathi kemus nib sug ko magawon machane kab sug ko bukun e tawa'ath ni dabyog i tha'eg. U fithik e pi tawa'ath ney nib falel' ma rib thothup e keyag ni nggu bing min yibliy nag boech e temple.

Dani n'uw nap'an, fare November nibe thimur ma keyag ni nggu bing min yibliy fare Phoenix Arizona Temple nib bi'ech nib falel'. Ke un President Dieter F. Uchtdorf, Elder Dallin H. Oaks, Elder Richard J. Maynes, nge Elder Lynn G. Robbins nge Elder Kent F. Richards ngog. Balayal' um'on ni ngan bing, ke tay ba madnom ni rib mangil ni ba pag 4,000 e bitir rodad ko temple district ni kar

pi'ed ni rib falel'. Bin migid e rran man bing min yibliy nag fare temple u lane dalip e mo'olung nib thothup.

Pi temple ni yibe toey e pow nrrib tamilang ni ke ga' nag fare Galasia. Chiney e bay ta'aren mira'ay nge aningegi ragag nge aningeg e temple e ba fal' u dakean e fayleng, nibay laal ni yibe fal'eg rogon nge yug boech ragag nge dalip ni ran yibe toey. Ma, ragag nge dalip e temple ni kan mu' i yoeg mornga'agen e ki yibe ngongliy rogon um'on ni ngan toey. Biney e duw e gamaed ra bing min yibliy bayay l'agruw e temple man bing min yibliy 5 e temple nib bi'ech kan tay ni ngan mu' nag.

Ko la'agruwi duw, nap'an kad gayed e rayog rodad ningad toeyed fapi temple ni kan non maruna'agen, daworiy' gu non marunga'agen reb e temple nib bi'ech ni ngan fal'eg. Biney e kakadabul, machane, Kug falfaen' ningu non bay yib delip e temple nib be'ech ngan toey u gin'nem ni: Abidjan, Ivory Coast; Port-au-Prince, Haiti; nge Bangkok, Thailand. Bay yo'or e tawa'ath nib ma'ang'ang ni fan

fapi chongin nib michaen' u ginn'em nge, arragon, u gubin nam ulongob e fayleng ni bay e temple riy'.

Rogon i leam nag e tin nib t'uf nge gin ni ngan toey e temple ngay e kube ul'ul', ya gamaed ba'adag ni gubin chonggin e galasia ni ngeyog ni ngar uned nga temple ni dariy e miligach nib alamrin riy. Boed rogon ni yima rrin' kafram, gamaed ra yoeg ngomed nap'an nikan dugliy rogon e biney.

Nap'an ni guba leam nag e pi temple, ma guma leam nag e pi tawa'ath ni ma yag ngodaed u langgin. Nap'an ni gadaed ra yaen nga langgin e mab ko temple, ma gadaed digey e pin'en nib ta' magawon nag dad ko fayleng u waen. Langgin e ra na'un ney nib thothup, ma gadaed be pir'eg e ma'ang'ang nge rogon nib yaram. Bay e gapas ko ya'el rodaed nge tofan ko gubin e pin'en u lane yafas rodaed.

Nap'an ni gadaed ra un nga temple, ma rayog ni nge yag ba thamtham nib thothup nge thamtham nib gapas ni rib mangil ko boech e thamtham ni rayog ni nge yib nga lan gumircha'en e gidii'. Gadaed ra nang fan e thin rok en Tathapeg napan ni ga'ar: "Nggu tay e gapas nge par romed, nggu pi' e gapas rog ngomed. . . . Dabi magafan'med ma dabi wagagey lanin'med, ma dab mu tamdaggad."¹

Ra gapas e rayog ni nge suguy—gumircha'ey nibe magawon, gumircha'ey nibe tomal ko kirbaen, gumircha'ey nibe balyangan', gumircha'ey nibe wenig nag e ayuw.

Kafin gu nang ba pumo'on ni fal' yangren ni un nga temple nibe wenig ayuw nga lan gum'ircha'ey. Bukun e pul nga um'on ma ke thap e call

rok ni nge pigpig ko mission u South America. Machane, ke sag'al e visa rok nib n'uw nap'an ma ni pi' nge yaen ko mission u Mariken. Mus nike kirbaen' ni dani yag ni nge pigpig ko bin somm'on e call rok, me murwel nib alamrin ko gin nib bi'ech e call rok, nike dugliy ni nge pigpig ko gelngin ni rayog rok. Machane ke kirbaen bachane pin'en nib wagay nike buch rok ko boech e missionary ni boed ni yaed ba adag ni yibe fafal ko bin ni yibe ser nag fare gospel.

Ri in e pul nga tomuren me m'ar e ra pumo'on ney nib gel nike paer nib paralyze, ere man pi' nge sul nga tabinaew ni bachane m'ar rok.

In e pul nga tomur ma ke gol nag fare pumo'on, ma ke m'ay fare paralyze rok nga biyang. Kan noeg ngak ni rayog ni nge pigpig bayay nib missionary, ba tawa'ath ni ke meybil nag. Kemus ni bin nib kirbaen' e nge sul ko ta'ab mission nike chuw riy, gin ni ke thamiy ni pangin boech e missionary e gathi ban'en nib mangil ni rogon ni susun ni nge mangil.

Ke yaen nga temple ninge gay e gapas nge wo' ni ngeyag ni nge mang e missionary nib falfalen'. Galabthir rok e kar meybil gow ni ra temple ney nike yaen ngay e ra pi' e ayuw nib tu'uf ko fak row.

Nap'an ni yaen fare pumo'on nga lane senggil ni celestial nap'an tomuren e mo'olung, me paer nga dakean e chiya me tabab i meybil ngak e Chitamangin nu Tharmiy ni nge gagyeg nag.

Ta'aboch riy miki yib reb e pumo'on nib fal' yangren nga lane senggil ko celestial ni fithngan e Landon. Nap'an ni yib nga lan fare senggil, me mit e changar rok ngak fare pumo'on nibe paer u dakean e chiya, nib maen owchen nibe meybil. Me thamiy Landon nib gel ko Kan Thothup ni ngari non ko ra pumo'on ney. Machane, dabun ni nge tal'eg ko meybil rok me leam nag ni nge soen. Tomuren in e minute nga m'on, ma kube ul'uluy

e meybil fare pumo'on. Me nang Landon ni dabkiyag ninge sag'al nag e n'en nike thamiy. Iyaen ko fare pumo'on me math nga poen. Me bing fare pumo'on owchen, me gin nikan tal'eg e meybil rok. Me ga'ar Landon nib chig laman, "Kug thamiy nib t'uf ni nggu non ngom, machane dagu nang fan."

Nap'an nri tabab gow i non, me yoeg e ra pumo'on ney gumircha'en ngak Landon, nibe weliy mornga'agen e magawon rok me mu' nag e thin rok ni ga'ar ke ba'adag ni nge yag e gapas nge athamgil ngak mornga'agen e mission rok. Landon, ni'ir e ke gaman reb e duw nike sul ko mission rok, e weliy mornga'agen e tin nike buch rok, pi magawon nike yaen u fithik, nge rogon nike chel ngak Somoel nibe ning e ayuw, nge pi tawa'ath nike yag ngak. Thin rok ke fekey e gapas mab riyul', ma mission rok ni ri ba adag e kan nib ngak fare pumo'on. Bingyal', nap'an ni chuw e murus rok, me thamiy e ra pumo'on ney e gapas. Ke thamiy e falfalen' nap'an ni nang nikan fulweg taban e meybil rok.

Fare gal pumo'on e ri meybil gow u ta'abang, me fal'eg Landon nag ir ni nge yaen, nike falfalen' nike motoyil ko fare thamtham nike yib ngak. Nap'an ni sak'iy ni nge yaen, me fith fare pumo'on ngak Landon ni ga'ar, "U'uw e kam serv nag e mission rom riy?" Taw ko ngiyal' ney, ma dariy bagyow nike yoeg fithngan e mission ni kar serv gow riy. Nap'an ni fulweg Landon ni yoeg fithngan e mission rok, me sug owchen fare pumo'on ko yilu'. Landon e ke serv ko ta'ab mission ni nge yaen i sul e ra pumo'on ney ngay!

U lan ba letter ngog, ma ke weliy Landon ngog mornga'agen e thin rok fare pumo'on ngak: "Bay e mich rog ngak e Chitamangiy nu Tharmiy ni ra fal'eg wa'athag, machane dab kug ma leam nag ni ra pi' bee' nge yib nge ayuwegeg nike serv ko gin ni mission rog. Kug nang e chiney ni gubin

ban'en ni ra mangil."² Fare mebyil u fithik e sobutaen' nge gumircha'en nib yul'yul' e kan rung'ag ma kan fulweg taban.

Pi walageg, u lane yafos rodad ma ra yib e lumel; ra yib e sikeng ngodaed nge magawon. Nap'an ni gadaed ra yaen nga temple, nap'an ni gadaed ra tafneyed gadaed ko pi m'ag ni kad ngongliyed, ma rayog ni ngad gel gaed ko pi lumel nem me-yog ni ngad athamgil gaed u fithik e magawon rodaed. U lane temple ma rayog ni ngad pir'eged e gapas.

Pi tawa'ath ko temple e rib falel'. Reb e tawa'ath nem ni gub falfalen' ngay ni gubin e rran u lane yafas rog e ppin rog, i Frances, nge gag nike yag ngomow nap'an ni kug ragbug gow nga but ko fare altar nib thothup mu gomow ngongliy e pi m'ag ni chiyliy mow nga ta'abang nib manemus. Dariy reb e tawa'ath ni rib falel' ngog ko bin ni gapas nibe yib ngog ni gum nang ni ir nge gag e gomow ra yib nga ta'abang bayay.

Gube meybil ni ra yibliy daed e Chitamangdaed nu Tharmiy nge yag ni nge mangil e thamtham rodaed ko liyor u lane temple, nge yag ni ngad fol gaed ko pi motochiyel Rok, ma nge yag ni ngad leaked e pi wo' rok Somoel nge Tathapeg rodaed, i Yesus Kristus. Gube micheg ni Ir e Tabiyul rodaed. Ir Fak Got. Ir e ke fas ko yam' ni kadbul ko Easter, ni fek iyib e tawa'ath ko yafos ni manimus ni fan ko bitir rok Got. Ra rran ney nib falel', nap'an ni gadaed be falfalen' ko ra n'en nike buch, gube athapeg ni gadaed ra meybil ni yibe pining e magaer ni fan ko tawa'ath Rok ni rib falel' ma ba ma'ang'ang ni fan ngodaed. Ya nge buch e biney, ni gube meybil nag u dakean Fithngan nib thothup, amen.

NOTES

1. John 14:27.
2. Iyib ko pi babyor rok e Thomas S. Monson nike yoloey.

Tafnow ni fan ko Rran Rodad

Tabab ko May 2015 nga mada' ko October 2015, pi lesan ko Melchizedek Priesthood nge Relief Society ko bin aningeg e Madnom e thingar ni fal'eg rogon ko ta'areb fa ba yo'or e numon nikan pi' ko general conference ko April 2015. U lane Octoer 2015, ma pi numon e ran mel'eg ko genenral conference ko April 2015 fa October 2015. Pi president ko stake nge district e thingar ri mel'eg ko bin ngan e pi numon e ran murwel ngay ko gin ni yaed bay riy, fa yaed ra pi' e biney e murwel ngak e pi bishop nge pi branch president.

Pi numon ney e bay (ni bukum e sabathin) ko conference.lds.org.



Yib rok President Dieter F. Uchtdorf

Bin L'agruw e Counselor u lane Bin Somm'on e Presidency

Fare Tawa'ath ko Wurengaen'

Daba' nge manemus ma murunguy rok Got e bay ni fan ngak gubin e picha'an ni gumircha'en raed e kar kirbaen' ma ya'el roraed e kar kirbaen'.

Napan e Madnom ni Easter ma gadaed be falfalen' ko bin tha'abi mangil e ngiyal' ni buch ko chep u fayleng.

Ba rran nike thilyeg gubin ban'en.

Ra rran nem, e ke thil e yafas rog.

Ke thil e yafas romed.

Ke thil rogon gubin e pifaak Got.

Ra rran nem nib thothup, ma Tathapeg ko gubin e gidii', nike fek nga dakean gubin e chen ko denen nge yam' nike kalbus nag daed, e ke kireb nag e pi chen nem ma ke pag daed.

Bachane e miligach rok e Tabiyul nib tu'uf rodaed, dariy e gafgow ko yam', dariy gel e loew ko yam',¹ dakriy gelngin Satan nib n'uw napan, ma kan "fak . . . kad nanged ni tin ke l'agan'dad ngay e bay yib *fas ko yam'* ku Yesus Kristus."²

Riyul', ni soroek Apostle Paul napan ni ga'ar e rayog ni ngad "ere ngu'um weliyed e pi thin ney ngomed i yan, ngu'um pi'ed e athamgil nga lanin'med."³

Wurengaen' rok Got

Baga' ni gadaed ma weliy

mornga'agen e Bayul— rok Tathapeg—ma ba riyul'!

Thin rok Jacob, "Mangfan ni dab ni weliy mornga'agen fare bayul rok' Kristus?"⁴ Machane napan ni gadaed ra "weliy mornga'agen Kristus, . . . falfalaen' rok' Kristus, . . . machib ni mornga'agen Kristus, [ma yibe] prophesy ni mornga'agen Kristus"⁵ ni ngiyal' ni rayog rodaed, ri dabi mulan' daed riy ko n'en nib fale' ni ngan falfalen' nifan ko miligach rok Faak Got.

Fare Bayul rok Tathapeg e dabyog ni gubin ngiyal' ma bay ko n'en ni gadaed be fil, sabathin rodaed, fa lan gumircha'en daed. Ba thothup, ma dakean e "maligach nib gaa' ma bin tomur" ni Yesus ni Kristus e fek iyib "wo'en e thap ngak' gubin e pi'in ni ra michaen'raed nga fithingan."⁶

Gub falfalen' ni gube lem nag ni Faak Got e ra yib ni nge ayuweg daed, ni dan machalbobog gaed, ni dani bi'ech gaed, ni gadaed ma rrin' e oloboch, ni dabda oge magar gubin yay. Ku gay rogon ni ngug nang fan fare Bayul rok Tathapeg u lanin'ug, ma mornga'agen ni kemus ni rayog ni

ngug nang e: "Ri gadaed ba tu'uf rok Got, ni rib fal' rogon, ma ba manemus. Dabyog ni ngug tabab i tha'eg "fini ga' radan nge fini n'uw nge fini tolang nge fini to'ar rogon . . . [ko] t'uf rok Kristus."⁷

Bin tha'abi gel ko ra tu'ufeg ney e n'en nima yoeg fapi chep nib thothup e *wurengaen' rok' Got*— fare tawa'ath ko gelngiy ni gadaed be ga' riy u fithik e oloboch rodaed e chiney ni gadaed ba gidii' ni nge fek daed ngad manged e gidii' nib fal' wa'athan ko n'en nib "riyul' mab tamilang, nge taw ko ngiyal' ni [kad] mangil gaed u fithik e riyul' man [nang] gubin ban'en."⁸

Ban'en ni tha'abi mangil, ra murnguy rok Got ney. Machane baga' ni gathi ban'en ni yi manang fan.⁹ Ere, thingar di nanged mornga'agen e murnguy rok Got fa'anra ngad baed ko n'en nike fal'eg rogon ngodaed u lan Gil'ilungun nib manemus.

Bachane tiney ma gu ba'adag ni ngug weliy mornga'agen e murnguy. Machane, somm'on, e rogon nima *bing fapi yoror u tharmiy* nge, bin l'agruw, rogon nima *bing e winda u tharmiy*.

Bin Somm'on: Murnguy e Ma Bing e Pi Yoror u Tharmiy

Bachane ni gadaed gubin ni kad "denen, kar pired ni yad bmal'af rok Got ke mul e fla'ab rok,"¹⁰ nga bachane "a dariy ban'en nib alit ni rayog ni nge yaen ko gin gil'ilungun Got,"¹¹ gadaed gubin e dan fal'eg gaed ni ngad suled nga pow'chen Got.

Mus ni gadaed be pigpig ngak Got ni gelngin ni rayog rodaed, ma ri dani mangil, ya ka gadaed ba "tapigpig ni dariy mangil."¹² Dabyog ni ngad gayed kanawo'en dad rodaed nga

tharmiy; pin'en nibe yoeg e justice nima paer ko yoror, ni dariy mat'won daed ni ngad gel gaed ngay.

Machane gathi gubin ban'en nike mus.

Fare murunguy rok Got e athap rodaed nib falel' nib manemus.

U dakean fare miligach rok Yesus Kristus, ma fare tunom ko murunguy e ma munguy nag pin'en nibe yoeg e justice¹³ "me [yib] nag wo'en ko gidii' ni nge yog ni yog ngoraed e mich u dakean e kalngaen".¹⁴

Pi denen rodaed, demtrug ni rib rorow, ma rayog ni nge wechwech ni boed e snow.¹⁵ Bachane nike pi' e Tathapog rodaed "biyuliy urngin e girdi' ngak Got,"¹⁶ gin ni ngan yaen riy nga lan gil'ilungun nib manemus nikan pii' ngodaed.¹⁷

Fare yoror e ke bing!

Machane fare murunguy rok Got e gathi rima fulweg daed ko rogon daed ko somm'on ni gadaed mangil. Fa'anra woen e thap e kemus ni ngan chuweg e pi oloboch nge denen rodaed, me ere woen e thap— ni rib falel'— e dabi fal'eg rogon e pin'en nike dugliy e Chitamangiy ni fan ngodaed. N'en nike dugliy e rib baga': Ba adag pifak ni pumo'on nge ppin ni ngan manged boed Ir.

U dakean e tawaa'th ko murunguy rok Got, fare kanawo' ko gachalpen e gathi ngan gagyeg nag ko tomur; be gagyeg nag nga m'on.

Ma gagyeg nigey ko gin ni rayog nib momaw' ngodaed! Be gagyeg nigey ko tawa'ath u lane gil'ilungun nib celestial rok e Chitamangdaed nu Tharmiy, gin ni, ba liyeg daed e picha'an nib tu'uf rodaed, me yag "ga'ngin, nge rir rok."¹⁸ Gubin ban'en e toridaed, ma gadaed pifak Kristus.¹⁹ Riyul', ni gubin ban'en ni bay rok e Chitamangiy e ran pi' ngodaed.²⁰

Ra ngeyag e biney e murunguy, ma rib tu'uf ban'en ngodaed ko bin ni yoror nib mab; ngarin thap gaed ko ra yoror ney nibay gumircha'ey ni ba'adag ni nge thil thil— ni rib alamrin nike weliy e pi chep nib thothup mornga'agen ni ngan "thingar ni gargeleg raed bayay; arragon, ngar

manged fak Got, ni kar chuw gaed ko falwok nu [fayleng] nge rangi dodow ni gafgow, ngar thap gaed nga bangi dodow nib mat'aw, ni ke bayuliyraed Got, ma kar manged pagael nge ppin ni fak."²¹

Bin L'agruw: Wurengaen' e ke Bing fapi Winda u Tharmiy

Reb e n'en ko murunguy rok Got e pi winda u tharmiy ninge mab, ni gin ni ra pu'og Got e pi tawa'ath ko mat'woy nge gelngin, ni ngeyag ni ngad rrin'ed e pin'en nib ga' ngodaed. Dakean e murunguy rok Got nib falel' ni rayog ni nge gel pifak ko pi n'ew nib gel nge pi yaan' ni keygi gel e murnguy riy ni ra fekey nga fithik rok e cha' nib ta baen, man gel ko denen, man "machalbog riy rok' Kristus."²²

Demtrug ni gadaed gubin ni bay e mo'waer rodaed, ma rayog ni ngad gel gaed. Riyul' u dakean e murunguy rok Got ni, fa'anra gadaed ra sobutaen' nige gadaed meyag e mich, ma pin'en nib mo'waer e ran gel nag.²³

U lane yafas rodaed, murunguy rok Got e ma pii' e pi tawa'ath ni fan e tin fayleng nge ya'el ni ra magagyal nag e pin'en ni rayog rodaed me fal'eg wa'athan e yafas rodaed. Murnguy rok ba machaelboegdaed. Murunuy rok ma ayuweg daed ni ngarin mangil gaed.

Mini' e Rayog e Biney Ngay?

U lane Bible ma gadaed be bi'eg mornga'agen Kristus nike yib nga tabianew rok Simon nib Pharisee.

Wuru', ma boed ni Simon e ba pumo'on ni rib mangil nib gol. Ma rrin' e n'en ni bay ko taliy; ma fol ko motochiel, ma pii' e miligach rok, ma fol ko Madnom, ma meybil ni gubin ngiyal', ma yaen nga galasia.

Machane napan ni bay Yesus ku Simon, me yib ba ppin, me lukuy Tathapog ko lu' rok, me tay e gagpip ni rib mangil ngay.

Dabun Simon rogon e biney ni yibe liyoer, ya manang ni ra ppin ney e bee' nib ta denen. Ke leam nag Simon ni fa'anra dani nang Yesus e biney, ma ri gathi Ir e profet fa dabi pag fare ppin ni nge math ngak.

Make nang laniyan', me sap Yesus ngak Simon me fith ba duwer. "Immoj l'agruw i mo'on nra tew e malfith ni salpiy ngak be' nma pi' e salpiy ko girdi' ngan maruwel: . . . ngay bagayow e lal mir'ay e salpiy ni wasey nib silber: . . . bin somm'on e five hundred pence, . . . nge bin reb ragag ni laal'.

"Dariy bagyow ni ku rayag rok ni nge thang ngak, ma aram me thang e malfith rorow ni yow l'agruw u lan babyoren e malthig. Ere mini' e arow row nrib gel fini t'uf e cha'nem rok?"

I fulweg Simon ni yoeg ni cha'an nikan n'ag fan rok ni bukun yay.

Me fil Yesus ban'en ni rib falel': "Ga be guy e ra ppin ney? . . . denen rok nib pire' e ke m'ayfan; *bachane ke t'ufeg nib gaa'* machane cha' ni bochu'uw e denen rok ni ke m'ayfan, e ri bochu'uw e t'ufeg ni ba'adag"²⁴

Bin ngan ko ra gal gidii' ney e gadaed boed?

Gadaed boed Simon? Rib pagan' daed ko murwel rodaed nib mangil, ni gadaed pagan' ko tin mataw' rodaed? Sana dariy e sag'al rodaed ngak e picha'an ni dar fol gaed ko tin ni gadaed manang? Gadaed e autopilot, ni gadaed be yaen u fithik e mith-mith, ni gadaed be un ko mo'olung rodaed, ni yibe chuchuw napan e class ko Gospel Doctrine, ma gadaed be yaliy e cell phone rodaed napan e sacrament?

Fa gadaed boed e ra ppin ney, ni leam nag ni ri dariy e athap rok ni bachane denen?

Ri gadaed ma *tu'ufeg nib gel*?

Gadaed manang fan e malfith rodaed ngak e Chitamangdaed nu Tharmiy ma gadaed be wenig nag rogdad ni fan ko murunguy rok Got?

Napan ni gadaed ra gargbog nga but ni ngan meybil, yima sulsul u dakean e pin'en nib falel' nib mangil rodaed, fa gadaed be weliy e kireb rodaed, ni gadaed be wenig nag e murunguy rok Got, ma be map e lu' u fithik e falfalen' ni fan ko fare wo'en e bayul?²⁵

Thap e dabyog ni ngeyag ko fol; ke yag u dakean e racha' rok Fak Got.²⁶

Leam nag ni rayog ni ngad thilyeged u but ko murwel rodaed ni fan e thap e boed ni gabe chuwi'y e ticket ko sukuki ma arame gadaed leam nag ni kad fana'yed fare sukuki. Fa leam nag ni napan ni gadaed ra pi' pulwon e tabinaew rodaed, ma keyag e chiney ba liw ngodaed u dakean e fayleng.

Ere Mongfan ni Ngan Fol?

Fa'anra murunguy e tawa'ath rok Got, ere mongfan ni pi motochiyel rok Got ni ngan fol riy e бага' fan? Mongfan nibay fan e motochiyel rok Got—fa kalngan'uy, ni fan e binem? Mongfan ni kemus ni dabyog ni ngad yoeged ni gadaed ba denen man pag Got nge ayuweg daed?

Fa, rogon ni yoeg Paul, "Nge lungudad e ngu'ud pired ni gadad be denen nge yag ni ga' e runguy rok Got ngodad?" Fulweg rok Paul nib moem e: "de mat'aw Got."²⁷

Pi walageg, gadaed be fol ko pi motochiyel rok Got—ya ba tu'uf rodaed!

Gay rogon ni ngan nang fan e tawa'ath ni murunguy rok Got u lan gumircha'en daed nge tafney e ma pi' ngodaed fan ni nge tu'uf e Chitamangdaed nu Tharmiy rodaed man fol rok u fithik e sobutaen' nge falfalen'. Napan ni gadaed ra yaen ko kanawo'en e gachalpen, ma be fal'eg rogon daed, me ayuweg daed ngad mangil gaed, me ayuweg daed ngad boeded Ir, me fulweg daed nga P'owchen. "Fare Kan ni Thothup rok' Somoel [ni Got rodaed]" me fek iyib e "thil gaed, . . . ke chuweg ro[d]aed e athap ko ngongol ni kireb, ma ke adag lanियाen' [d]aed ni ng[ad] ululiyed i rin' e tin nib fel' ban'en."²⁸

Ere, pi motochiyel rok Got ni gadaed be fol riy e ma ga' nag e t'ufeg rodaed nge falfalen' rodaed ko tin mangil rok Got. Biney e t'ufeg nge falfalen' e ra un ko pi murwel rodaed

nibay e murunguy rok Got riy. N'en nib mangil e ra gel u lanyan' daed ni dabi tal, ma pagan rodaed e ra gel u pow'chen Got.²⁹

Pi walageg nib tu'uf rog, gospel ni yibe fol riy u fithik e yul'yul' e gathi ba tomal. Ba falfalen'—ni yibe fal'eg rogoy ni ngeyag e rir nib manemus. Gadaed be gay rogon ni ngad fol gaed rok e Chitamangdaed nu Tharmiy ni bachan ya'el rodaed e ra nang e tin thothup ban'en. Binaew e ra mab ni dan nanged ni bay. Ra yib tamilang ngodaed nge gonop napan ni gadaed ra rrin' e n'en ni ba'adag e Chitamangiy.³⁰

Murunguy e tawa'ath rok Got, ma pi motochiyel rok Got ni gadaed ba'adag ni ngad fol gaed riy e gadaed be ki'yag pa' daed nge yag e biney e tawa'ath nib thothup rok e Chitamangdaed nu Tharmiy.

Gubin Nra Yog Ni Ngad Rin'ed

Fare profet i Nephi e ke pii' ban'en nib ga'fan ni ngad nanged fan e murunguy rok Got napan ni ga'ar, "a kug muruwel gaed nib gel . . . ni nggu pingegedaen' pifakmaed, nge pi walagmaed, ni nge michaen'- raed ngak' Kristus, me fel' thilraed Got; ya gadaed manang nu dakean e *murunguy e gadaed rathap riy, u tomuren ni kad rin'ed gubin nra yog ni ngad rin'ed*."³¹

Machane, gube tafney nag ni fa'anra boech ngiyal' ni gadaed ba thilyeg nangfan fare thin ni "tomuren ni kad rin'ed gubin nra yog ni ngad rin'ed." Ngarin nanged fan ni "tomuren" e dani ta'aborogon ko "bachane."

Gathi kan ayuweg dad ni "bachane" gubin nra yog ni ngad rin'ed. Bay bagdaed nike rrin' *gubin nra* yog rok? Ma soen Got nge taw ko ngiyal' ni keyag gubin rodaed um'on ni nge yib nga lane yafas rodaed u fithik e murunguy Rok?

Bukun e gidii' e ma kirbaen' ni bachane yaed be sag'al. Yaed manang ko somm'on ni "Ya lanin'uy e ba'adag, ma dowef e mme'waer."³² Kar uned ngak Nephi i ga'ar, "ya'el rog e kari kirbaen' ni bachan e pi denen rog."³³

Ri gu manang ni Nephi e murunguy rok Tathapeg me *pag* nge *yag* ni ngad gel gaed ko denen.³⁴ Iraray fan ni murwel Nephi nib alamrin ni nge ayuweg e bitir rok nge walagen ni ngar "michaen' raed ngak' Kristus, me fel' thilraed Got."³⁵

Ya, *iraram* e n'en *ni* rayog ni ngan rrin'ed! Ma *iraram* e murwel rodaed u fayleng!

Wurengaen' e Bay ni Fan Ngodaed ni Gubin

Napan ni gura leam nag e n'en nike rrin' e Tathapeg ni fan ngodaed ni fek ko ra Madnom nem ni Easter, ma gu ba'adag ni nggu tolul ngug pining e magaer ngak Got ni Th'abi Tolang nge Fak ni, Yesus Kristus!

Fapi yoror u tharmiy e ke maab!

Fapi winda u tharmiy e ke bing!

Daba' nge manemus ma murunguy rok Got e bay ni fan ngak gubin e picha'an ni gumircha'en raed e kar kirbaen' ma ya'el roraed e kar kirbaen'.³⁶ Yesus Kristus e ke tamilang nag e kanawo' ni fan ngodaed ni ngad dared ngalang ko tin ni dabyog rok e gidii'.³⁷

Gube meybil ni gadaed ra sap ko owchey nib bi'ech nge gumircha'ey nib bi'ech ko n'en nib manemus ko miligach rok Tathapeg ni bayuliy. Gube meybil ni gadaed ra dag e tu'ufeg rodaed ngak Got nge falfalen' rodaed ko tawa'ath ko murunguy rok Got ni yibe fol ko pi motochiyel' man falfalen' ni yibe "dared ulan e yafos nib biech."³⁸ U dakean fithngan e Masta nge Tabiyul rodaed, ni Yesus Kristus, amen.

BABYOREN AYUW

1. Muguy ko 1 Korinth 15:55; Mosiah 16:8.
2. 1 Peter 1:3; kan nuneg ngay.
3. 1 Thessalonika 4:18; kumguy ko verse 13–17.
4. Jacob 4:12.
5. 2 Nephi 25:26.
6. Alma 34:10, 15.
7. Effesus 3:18–19.
8. Muguy ko Doctrine and Covenants 93:28.
9. Riyul' ni gadaed "e bitir nib achig, ma . . . daworun nanged fan rogon ni rib falel' e pi tawa'ath nibay u pa' e Chitamangiy ma ke fal'eg rogon ni fan [ngodaed]" (Muguy ko D&C 78:17).
10. Roma 3:23.
11. 1 Nephi 15:34; kumguy ko 1 Nephi 10:21;
12. Mosiah 2:21.
13. Kumguy ko Alma 42:15.
14. Alma 34:15.
15. Muguy ko Isaiah 1:18.
16. 1 Timothy 2:6.
17. Muguy ko 2 Peter 1:11.
18. Muguy ko Doctrine and Covenants 76:56.
19. Muguy ko Doctrine and Covenants 76:59.
20. Mu guy Doctrine and Covenants 84:38.
21. Mosiah 27:25.
22. Moroni 10:32.
23. Muguy ko Ether 12:27.
24. Muguy ko Luke 7:36–50; kan uneg ngay.
25. Fanathin rok Kristus marunga'gaen fapi gidii' ni Pharisee nge tamalifth be dag (muguy ko Luke 18:9–14).
26. Muguy ko Acts 20:28.
27. Roma 6:1–2.
28. Mosiah 5:2.
29. Muguy ko Doctrine and Covenants 121:45.
30. (Muguy ko John 7:17–17).
31. 2 Nephi 25:23; kan uneg ngay.
32. Matthew 26:41; kumguy ko Roma 7:19.
33. 2 Nephi 4:17.
34. Muguy ko 2 Nephi 4:19–35; Alma 34:31.
35. 2 Nephi 25:23.
36. Muguy ko 3 Nephi 9:19–20.
37. Muguy ko 1 Korinth 2:9.
38. Roma 6:4.